

IMERYS आपूर्तिकर्ता पर्यावरणीय, सामाजिक और नियंत्रण संबंधी मानक



IMERYS की प्रतिबद्धताएँ

IMERYS संयुक्त राष्ट्र ग्लोबल कॉम्पैक्ट और संयुक्त राष्ट्र सतत विकास लक्ष्यों के साथ पूरी तरह से अनुरूप होने और उनमें योगदान करने के उद्देश्य से दुनिया भर में एक जिम्मेदार कॉर्पोरेट नागरिक के रूप में कार्य करने के लिए प्रतिबद्ध है। हमारा मानना है कि हमारे सभी व्यवसायों में सामाजिक और पर्यावरणीय व्यवहार के लिए उच्च मानकों का होना आवश्यक है और व्यावसायिक साझेदारों के रूप में, हम अपने आपूर्तिकर्ताओं¹ से भी इन्हीं सिद्धांतों का पालन करने की उम्मीद करते हैं। इन सिद्धांतों और प्रतिबद्धताओं को Imerys व्यावसायिक आचरण और नीति संहिता² (संहिता) में व्यक्त किया गया है और Imerys समूह कॉर्पोरेट सामाजिक उत्तरदायित्व "सस्टेन एजिलिटी" की महत्वाकांक्षाएँ इस ढाँचे पर आधारित हैं। Imerys संहिता के मूल में अंतर्राष्ट्रीय मानक और नेतृत्व, अखंडता और पारदर्शिता के प्रति हमारी साझी प्रतिबद्धता, और सभी प्रासंगिक कानूनों और विनियमों के प्रति सम्मान से सभी हितधारकों के हितों की रक्षा होती है।

आपूर्तिकर्ता की प्रतिबद्धताएँ

निम्नलिखित मानकों (मानक) में उन न्यूनतम आवश्यकताओं की रूपरेखा दी गई है जिनकी Imerys अपने आपूर्तिकर्ताओं से आपूर्तिकर्ताओं के अपने नियंत्रण के अधीन सभी परिचालनों के लिए अपेक्षा करती है। ये मानक मानवाधिकारों की सार्वभौमिक घोषणा (संयुक्त राष्ट्र 1948), अंतर्राष्ट्रीय श्रम संगठन (आईएलओ) के मौलिक समझौतों, आर्थिक सहयोग और विकास संगठन (ओईसीडी) के बहुराष्ट्रीय उद्यमों के लिए मार्गदर्शी सिद्धांतों (2011) और संयुक्त राष्ट्र ग्लोबल कॉम्पैक्ट (2000) के दस सिद्धांतों में यथा परिभाषित मानवाधिकारों के मौलिक सिद्धांतों पर आधारित हैं।

Imerys के आपूर्तिकर्ता हमेशा सभी लागू कानूनों और विनियमों का अनुपालन करेंगे।

स्वास्थ्य और सुरक्षा

- सभी लागू व्यावसायिक स्वास्थ्य और सुरक्षा विनियमों का पालन करना।
- मान्यताप्राप्त अंतर्राष्ट्रीय मानकों के अनुरूप स्वास्थ्य और सुरक्षा प्रबंधन प्रणाली लागू करना।
- आपूर्तिकर्ताओं द्वारा Imerys की साइटों पर किए जा रहे किसी भी काम के लिए लागू Imerys की व्यावसायिक स्वास्थ्य और सुरक्षा नीतियों और प्रोटोकॉल का पालन करना।
- सुनिश्चित करना कि सभी स्वास्थ्य और सुरक्षा संबंधी खतरों की पहचान की जाती है, उनका आकलन किया जाता है और उचित रूप से जितना अधिक व्यावहारिक हो सके उन्हें कम किया जाता है।
- दुर्घटनाओं, काम से संबंधित चोटों और व्यावसायिक बीमारियों की रोकथाम करने के लिए आवश्यक कार्रवाई करना।
- सुनिश्चित करना कि स्वास्थ्य और सुरक्षा संबंधी विशिष्ट खतरों के जोखिम वाले सभी कामगारों को प्रभावी और उचित प्रशिक्षण प्राप्त होता है।
- आपूर्तिकर्ता की जिम्मेदारी के तहत आनेवाले श्रमिकों को उचित व्यक्तिगत सुरक्षा उपकरण (पीपीई) प्रदान करना।

मानव पूंजी

- सभी कर्मचारियों, ठेकेदारों, और तीसरे पक्ष के कर्मचारियों के साथ-साथ जिन समुदायों में वे रहते हैं, उनके अंतर्राष्ट्रीय स्तर पर घोषित मानवाधिकारों का सम्मान करना।
- आईएलओ के समझौतों के अनुसार आयु सीमाओं और अनुमत कार्य के प्रकार सहित, बाल श्रम को पूरी तरह से रोकना।
- आईएलओ के समझौतों के अनुसार जबरन और अनिवार्य श्रम के सभी रूपों को पूरी तरह से समाप्त करना।
- जाति, लिंग, आयु, राष्ट्रीयता, धर्म, यौन अभिमुखता, वैवाहिक स्थिति, माता-पिता और पारिवारिक स्थिति, जाति, प्रजातीयता, विकलांगता, राजनीतिक या श्रमिक संघ संबद्धता या किसी अन्य पहलू के आधार पर किसी भी प्रकार के उत्पीड़न या भेदभाव को रोकना और उसके खिलाफ सुधारात्मक कार्रवाई करना।
- योग्यता, अनुभव और निष्ठा जैसे प्रासंगिक और सापेक्ष मानदंडों के आधार पर रोजगार से संबंधित निर्णय करना।
- कार्यबल की टिकाऊ विविधता सुनिश्चित करने के लिए समावेश को प्रोत्साहन देना और विकसित करना।
- संगठन बनाने की स्वतंत्रता और सामूहिक सौदेबाजी के अधिकार को मानना। (उन देशों में जहाँ संगठन बनाने की स्वतंत्रता का अधिकार कानून द्वारा नियंत्रित, प्रतिबंधित या वर्जित है, आपूर्तिकर्ता स्वतंत्र और मुक्त श्रमिक प्रतिनिधित्व के वैकल्पिक रूपों में बाधा नहीं डालता है।)
- कर्मचारी मुआवज़े और काम के घंटों के लिए, लागू स्थानीय विनियमों और/या लागू सामूहिक समझौतों में यथा परिभाषित कानूनी सीमाओं का पालन करना।

¹ इन मानकों में आपूर्तिकर्ता शब्द में Imerys के ठेकेदार और उप-ठेकेदार सम्मिलित हैं।

² Imerys व्यावसायिक आचरण और नीति संहिता: www.imerys.com

पर्यावरणीय प्रबंधन

- सभी लागू पर्यावरणीय कानूनों का पालन करना।
- मान्यताप्राप्त अंतर्राष्ट्रीय मानकों के अनुरूप पर्यावरणीय प्रबंधन प्रणाली लागू करना।
- Imerys की साइटों पर आपूर्तिकर्ताओं द्वारा किए जा रहे किसी भी काम के लिए लागू Imerys की पर्यावरणीय नीतियों और प्रोटोकॉल का पालन करना।
- सुनिश्चित करना कि सभी पर्यावरणीय जोखिमों और प्रभावों की पहचान की जाती है, आकलन किया जाता है और उन्हें जितना अधिक व्यावहारिक हो उतना कम किया जाता है।
- संसाधनों के सतत उपयोग को अधिकतम करने के लिए ऊर्जा, पानी और कच्चे माल की खपत को नियंत्रित करना।
- अपशिष्ट के सृजन को सीमित करना और अपशिष्ट के पुनः उपयोग और/या उन्मूलन को प्रोत्साहित करना।
- पर्यावरण अनुकूल प्रथाओं के विकास और प्रसार को प्रोत्साहित करना, जिसमें इस हेतु प्रभावी और उचित प्रशिक्षण देना सम्मिलित है।

जलवायु परिवर्तन

- आपूर्तिकर्ता की अपनी मूल्य शृंखला से संबंधित जलवायु परिवर्तन के प्रभाव को कम करने के लिए आवश्यक कार्रवाई करना, जिसमें अंतर्राष्ट्रीय प्रतिबद्धताओं के अनुरूप ग्रीनहाउस गैस उत्सर्जन में कमी करने के लक्ष्यों को परिभाषित करना शामिल है।
- अनुरोध किए जाने पर, Imerys को प्रदान की गई सामग्रियों या सेवाओं से संबंधित ग्रीनहाउस गैस उत्सर्जनों या ऊर्जा की खपत के डेटा से संबंधित जानकारी प्रदान करना।

व्यावसायिक आचरण

- सभी लागू राष्ट्रीय और अंतर्राष्ट्रीय स्पर्धारोधी और व्यापार नियंत्रण विनियमों का पालन करना।
- सभी सरकारी और निजी भ्रष्टाचार से बचना, निष्क्रिय और सक्रिय दोनों, जिसमें ज़बरन वसूली, रिश्वतखोरी, प्रभाव डालना, सुविधा भुगतान या पक्षपात करना शामिल हैं।
- गैर-शासकीय सशस्त्र समूहों को प्रत्यक्ष या परोक्ष किसी भी प्रकार की सहायता देने से बचना, विशेष रूप से खनिजों के निष्कर्षण, परिवहन, व्यापार, हैंडलिंग या निर्यात के ज़रिए (उनसे खनिजों की खरीद करना, उन्हें भुगतान करना या उन्हें अन्यथा संभारतंत्र-संबंधी सहायता या उपकरण प्रदान करना)।
- स्थानीय समुदायों, विशेष रूप से कमजोर समूहों के अधिकारों का सम्मान करना।
- आपूर्तिकर्ता की साइटों या परिसंपत्तियों की सुरक्षा के लिए उपयोग में लाए जाने वाले सरकारी या निजी सुरक्षा बलों द्वारा मानवाधिकारों के सम्मान को सुनिश्चित करना।
- उन साइटों की पहचान किए जाने के बारे में जानकारी प्रदान करना जहाँ कच्चे माल का निष्कर्षण और संसाधन किया जाता है या जहाँ अनुरोध किए जाने पर, आपूर्तिकर्ताओं द्वारा खरीदी गई सामग्री का निर्माण किया जाता है।

उत्पाद प्रबंधन

उन कानूनों और मानकों का पालन करना जो उस देश या उन देशों में लागू होते हैं जहाँ आपूर्तिकर्ता के उत्पादों की डिलीवरी की जाती है। लागू होने और अनुरोध किए जाने पर, विशिष्ट क्षेत्राधिकारों में आपूर्तिकर्ता के उत्पादों के पंजीकरण संबंधी जानकारी प्रदान करना। अनुरोध किए जाने पर Imerys को प्रदान की जाने वाली सामग्री या सेवाओं से संबंधित आपूर्तिकर्ता के उत्पादों या विनिर्माण प्रक्रियाओं के पर्यावरणीय और स्वास्थ्य प्रभावों के बारे में जानकारी प्रदान करना।

आपूर्तिकर्ता इन अपेक्षाओं को अपने आपूर्तिकर्ताओं, ठेकेदारों और उप-ठेकेदारों को सामान्य रूप से, और उत्पादों के विनिर्माण या Imerys के लिए सेवाएँ प्रदान करने में शामिल लोगों के लिए विशेष रूप से लागू करने के लिए हर संभव प्रयास करेगा।

अनुपालन

हमारे आपूर्तिकर्ताओं के साथ हमारे संबंध आपसी विश्वास और सम्मान पर आधारित होते हैं। Imerys की खरीद प्रक्रियाएँ ऐसे आपूर्तिकर्ता चयन मानदंडों पर आधारित होती हैं जो उचित व्यवहार सुनिश्चित करने के लक्ष्य के अनुरूप निरपेक्ष, निष्पक्ष और कर्तव्यनिष्ठ हों। इन मानकों से संबद्ध हमारे आपूर्तिकर्ताओं से प्राप्त सभी गोपनीय टिप्पणियों, चर्चाओं और लिखित सूचना को Imerys, हमारे कर्मचारियों और किसी भी नियुक्त तृतीय पक्ष संगठनों द्वारा गोपनीय माना जाएगा।

इन मानकों की अपेक्षाओं के अनुपालन को Imerys के साथ काम करने के लिए एक पूर्व शर्त माना जाता है। अनुपालन को आपूर्तिकर्ता की अपनी आचार संहिता के साथ प्रदर्शित किया जा सकता है बशर्ते यह समतुल्य हो। Imerys इसके अनुपालन की जाँच निम्नलिखित में से किसी एक या अधिक नियंत्रक उपायों के द्वारा करेगी:

- प्रमाणीकरण: सभी आपूर्तिकर्ता मानकों के अनुपालन की प्रतिबद्धता के लिए नीचे दिए गए कथन पर हस्ताक्षर करेंगे।
- स्व-मूल्यांकन: Imerys द्वारा आपूर्तिकर्ताओं से उचित आधार पर मानकों के अनुपालन से संबंधित एक विशिष्ट प्रश्नावली को पूरा करने के लिए कहा जा सकता है।
- लेखा-परीक्षा: Imerys या उसकी ओर से कार्य करने वाले किसी तीसरे पक्ष की ओर से उचित आधार पर यह जाँच करने के लिए ऑन-साइट या दूरस्थ समीक्षाएँ की जा सकती हैं कि आपूर्तिकर्ता द्वारा मानकों का अनुपालन किया जाता है।

Imerys आपूर्तिकर्ता द्वारा मानकों का अनुपालन न किए जाने से संबंधित प्रभावों को कम करने के लिए आवश्यक कार्रवाईयें निर्धारित और लागू करने का अधिकार सुरक्षित रखती है। यदि किसी मामले में Imerys को उचित रूप से संदेह है कि आपूर्तिकर्ता मानकों का गंभीर उल्लंघन कर रहा है, या किसी ऐसी पार्टी से सोर्सिंग कर रहा है जो मानकों का गंभीर उल्लंघन कर रही है, तो Imerys आपूर्तिकर्ता के साथ संबंध को निलंबित या समाप्त कर सकती है या आपूर्तिकर्ता के प्रति किसी देयता के बिना Imerys ऐसे अन्य उपाय कर सकती है जो वह आवश्यक समझती है।

Imerys या Imerys के कर्मचारियों द्वारा Imerys व्यावसायिक आचरण और नीति संहिता के संदिग्ध उल्लंघनों की सूचना Imerys को दी जानी चाहिए या इन्हें हमारी [whistleblowing](#) हॉटलाइन के माध्यम से भी सूचित किया जा सकता है, जो सुरक्षित और गोपनीय है।

आपूर्तिकर्ता की स्व-घोषणा

कंपनी का नाम: _____

कंपनी की टैक्स आईडी या वैट संख्या: _____

कंपनी के व्योरे: स्ट्रीट पता _____
 शहर _____
 देश _____
 डाक कोड _____

हम इसके द्वारा पुष्टि करते हैं कि हमने Imerys आपूर्तिकर्ता पर्यावरणीय, सामाजिक और नियंत्रण संबंधी मानकों को पढ़ लिया है, समझ लिया है, और हम उसमें दी गई शर्तों का अनुपालन करने के लिए सहमत हैं। हम स्वीकार करते हैं और सहमति देते हैं कि Imerys आपूर्तिकर्ता द्वारा मानकों के अनुपालन से संबंधित प्रभावों को कम करने के लिए तत्काल आवश्यक कार्रवाईयों को तैयार और कार्यान्वित कर सकती है। यदि किसी मामले में Imerys को उचित रूप से संदेह है कि आपूर्तिकर्ता मानकों का गंभीर उल्लंघन कर रहा है, या किसी ऐसी पार्टी से सोर्सिंग कर रहा है या उससे जुड़ा है जो मानकों का गंभीर उल्लंघन कर रही है, तो Imerys आपूर्तिकर्ता के साथ संबंध को निलंबित या समाप्त कर सकती है या आपूर्तिकर्ता के प्रति किसी देयता के बिना Imerys ऐसे अन्य उपाय कर सकती है जो वह आवश्यक समझती है।

नाम: _____

कार्य: _____

हस्ताक्षर: